



# یوحنا باب 4

اس سبق میں آپ مطالعہ کریں گے.....  
یسوع اور سامریہ کی عورت  
یسوع بادشاہ کے ملازم کے بیٹے کو شفا دیتے ہیں

---

## یسوع اور سامریہ کی عورت

---

مقصد نمبر ۱:۴-۳۴ پڑھیں۔  
وضاحت کرنا کہ یسوع کس طرح اس عورت کے لئے زندگی کا پانی تھے۔

یوحنا ۱:۴-۳۴ پڑھیں۔

یسوع کے ملک میں بیشتر لوگ سامریوں کو بیچ سمجھتے تھے لیکن یسوع ہر ایک سے محبت رکھتے تھے۔ انہوں نے امیروں، غریبوں، اور تمام نسلوں کے لوگوں سے ایک جیسا سلوک کیا۔

سامریہ کی عورت نیکدیس سے بہت مختلف تھی۔ نیکدیس ایک نیک انسان

تھا لیکن اسے ہمیشہ کی زندگی پانے کے لئے یسوع پر ایمان لانا ضروری تھا۔ یہ عورت ایک اچھی عورت نہیں تھی۔ یسوع جانتے تھے کہ وہ ایک بڑی عورت ہے لیکن وہ اسے نجات دینا چاہتے تھے۔ نیکدیمس کی مانند وہ بھی یسوع پر ایمان لانے سے بچائی گئی۔



یسوع نے اسے بتایا کہ وہ کس طرح زندگی کا پانی حاصل کر سکتی ہے جسکی اسے ضرورت تھی تاکہ وہ اپنی روح کی پیاس بجھا سکے۔ یوحنا کے انجیلی بیان میں لفظ ”زندگی“ کم از کم ۳۶ مرتبہ استعمال ہوا ہے۔ ہم سیکھ چکے ہیں یسوع میں زندگی تھی (یوحنا ۱: ۴) اور جو یسوع پر ایمان لاتے ہیں وہ نئے سرے سے پیدا ہوتے ہیں اور ہمیشہ کی زندگی حاصل کرتے ہیں (یوحنا ۳: ۵، ۱۶، ۳۶) اور یسوع ان لوگوں کو زندگی کا پانی دیتے ہیں جو اس پانی کو قبول کرتے ہیں (یوحنا ۳: ۱۴)۔

سامری عورت نے اپنے عبادتی طریقوں کے بارے میں باتیں کیں۔ یسوع

نے فرمایا کہ عبادت کی جگہیں اور روایات اہم ترین چیزیں نہیں ہیں۔ اہم بات یہ ہے کہ خدا روح ہے اور لوگوں کو اسی طرح اسکی عبادت کرنی چاہیے جیسا وہ درحقیقت ہے۔ صرف کلیسیائی رکنیت اور مذہبی رسومات خدا کو خوش نہیں کریں گی۔ خدا اس وقت تک مطمئن نہیں ہوتا جب تک پرستش سچی اور روحانی نہ ہو۔ سچی پرستش وہ ہے جسکی تعلیم بائبل مقدس دیتی ہے۔ روحانی پرستش پر خلوص اور روح القدس کے مطابق ہونی چاہیے۔



سامری عورت جانتی تھی کہ یسوع کوئی عام شخص نہیں ہیں کیونکہ انہوں نے اسے ہر وہ کام بتا دیا جو اس نے کیا تھا۔ جب یسوع نے اسے بتایا کہ وہ منجی ہیں جسکا وعدہ خدا نے کیا تھا کہ وہ اسے دنیا میں بھیجیں گے تو وہ ایمان لے آئی۔ وہ بھاگ کر گاؤں میں گئی اور لوگوں کو یسوع کے بارے میں بتایا۔ جب اس نے لوگوں کو بتایا کہ مسیح موعودہ انکے شہر میں آئے ہیں تو انہوں نے جلدی کی اور اس سے ملے۔

یسوع دو دن تک انکے ساتھ رہے اور انہیں نجات کی تعلیم دی۔ لوگوں نے کہا، 'اب ہم تیرے کہنے ہی سے ایمان نہیں لاتے کیونکہ ہم نے خود سن لیا اور جانتے ہیں کہ یہ فی الحقیقت دنیا کا منجی ہے'۔

ہم میں سے ہر ایک کیلئے لازمی ہے کہ ہم یسوع پر ایمان لائیں اور خود انہیں ملیں۔ لوگوں نے پہلے عورت کی معرفت یسوع کے بارے میں سنا۔ یہ کافی نہیں تھا۔ شاید آپ نے اپنے والدین سے، اپنے پاسٹر سے یا کسی دوست سے یسوع کے بارے میں سنا ہے۔ لیکن یسوع کے بارے میں دوسروں سے سنا اور انکے بارے میں مطالعہ کرنا کافی نہیں ہے۔ لازمی ہے کہ آپ دعا میں شخصی طور پر یسوع سے ملیں اور ان پر اپنے منجی کی حیثیت سے ایمان لائیں۔

## مشق



1 یوحنا ۴:۲۴ زبانی یاد کریں۔

2 جب یسوع نے گاؤں والوں کو تعلیم دی تو انہوں نے کیا کہا؟

- الف: وہ ایک نیک شخص ہے جس نے پیارے لوگوں کو پانی دیا ہے۔  
 ب: وہ دنیا کا منجی ہے۔  
 ج: وہ ایک نبی ہے جو تمام دنیا کے لوگوں کو جانتا ہے۔

3 خدا کے پاس قبولیت کیلئے لازمی ہے کہ آپ

- الف: شخصی طور پر یسوع کو اپنا نجات دہندہ قبول کریں۔  
 ب: مسیحی والدین سے پیدا ہوں۔  
 ج: کسی پاسٹر یا دوست سے یسوع کے بارے میں سنیں۔

## یسوع بادشاہ کے ملازم کے بیٹے کو شفا دیتے ہیں

مقصد نمبر ۲ وضاحت کرنا کہ بادشاہ کے ملازم کے بیٹے کو شفا دینا کس طرح یسوع کی خداوندی کو ظاہر کرتا ہے۔

یوحنا ۴: ۴۳-۵۳ پڑھیں۔

کیا آپ نے کبھی یسوع سے درخواست کی ہے کہ وہ کسی کو شفا دیں؟ بادشاہ کے ایک ملازم نے یسوع سے درخواست کی کہ وہ اسکے بیٹے کو شفا دیں۔ یسوع اس لڑکے کے پاس نہ گئے۔ انہوں نے صرف لڑکے کے باپ کو بتایا کہ اسکا بیٹا شفا پا جائے گا اور باپ یسوع کے الفاظ پر ایمان لایا۔ یہ جاننا بڑا حیرت انگیز ہے کہ یسوع آج بھی وہ قدرت رکھتے ہیں جو ہمیشہ سے انکے پاس تھی۔ ہم دعا کرنے اور یسوع کے الفاظ پر ایمان لانے سے شفا پا سکتے ہیں۔

مشق



یسوع نے بادشاہ کے ملازم کے بیٹے کو کس طرح شفا دی۔

الف: انہوں نے چند ادویات بھجوائیں۔

ب: انہوں نے ایک تعویذ دیا۔

ج: انہوں نے کہا کہ لڑکا اچھا ہو جائے گا اور باپ نے یقین کیا۔



## سوالات کے جوابات

- 2      ب:      وہ دنیا کا منجی ہے۔
- 4      ج:      انہوں نے کہا کہ لڑکا اچھا ہو جائے گا اور باپ نے یقین کیا۔
- 3      الف:      شخص طور پر یسوع کو اپنا نجات دہندہ قبول کریں۔